

دَ طہارت ، مونخ احکام پہ شعرونو کنبی

مسائل دَ مونخ

منظوم

تصنیف

مسائل دَ مونخ

منظوم

تصنیف

مولانا احمد علی مردانی

فاضل جامعہ (العلی) (الاسلامیہ) علامہ محمد نور مسیح بنوری (فائز کراچی)

Ketabton.com

اسلامی ادبی تولنہ

یونیورسٹی روڈ مردان 0312-9818511

خوروںکے

ابوالقاسم احمد علی مردانی

بِسْمِ اللّٰهِ الرَّحْمٰنِ الرَّحِیْمِ

دَ طهارت ، موئخ احكام په شعرونو كښي

مسائل دَ موئخ

منظوم

تصنيف

مولانا احمد علي مرداني

فاضل جامعہ (اعلیٰ) اسلامیہ علامہ محمد موسیٰ بنوری نائیک کراچی

ناشر

اسلامی ادبی ٹولنه مردان

بِسْمِ اللّٰهِ الرَّحْمٰنِ الرَّحِیْمِ
وَ صَلَّى اللّٰهُ تَعَالٰی عَلٰی النَّبِیِّ الْاَمِّیِّ
حَمْدِ بَارِی تَعَالٰی

په نامه مي ستا مولا! نن ابتدا کره
چي زمونږ د پاره تا پيدا دُنیا کره
په کښي نمر سپوږمي پيدا کرل تا هم ستوري
جوړه تا ورسره دلته کښي بُکلا کره
غرونه، وني بوتی تا دلته پيدا کرل
په مارغانو تا حسينه پاس فضا کره
سیلابونه، دريانه چي بهیږي
همه واره ستاد حکم اقتدا کره
هریو ستانه مدد غواړي لويه خدايه
تیاره ختمه همیشه تا په رڼا کره
د حکمت نه خالی نه ده دا جهان
که پيدا ورله دې ورغ هم د فنا کره
رڼه! ستا په هر يو څيز کښي حکمت پتې ده
سلسله که شورو تا د انبياء کره
نبوت تا شورو کړي له آدم نه
بنده تا د سلسله په مصطفى ﷺ کره
ورله تا ورکړي رڼه! حق کتاب ده

دا چي تاورته نادان سرپه! شاڪره
 په ڪنهي رب اصول راڪري ٿول د ژوند دي
 هوشيارانو ورسره مدام وفاڪره
 دا بُنياد د شريعت د دين اسلام دے
 نادانو ورسره دلته جفاڪره
 ما احمد علي! په دي يقين ساتلے
 ورسره مي ختمه پاس دغه ويناڪره

زما عقيدہ

ما ايمان راورے دے په رب غفار
 چي تنهادے تل زما پروردگار
 فريشتو باندې يقين لرم ايمان
 عبادت کوي په جمع د سبحان
 کتابونه چي نازل دي له اسمانه
 زه ايمان لرم په ٿولولہ پخوانه
 رسولان چي دغه خومره په جهان دي
 شامل ٿول زما هروختي په ايمان دي
 زه ايمان لرم په ورغ هم د قيامت
 دامنمه هر طرف ته حقيقت
 هم مالک د خير او شر دے يو اللہ

له هرڅه پوره خبر دے يو اللہ
 په تقدير لرم ايمان پوره يقين
 عقیده ساتمه دغه به ترين
 مخلوقات به پس له مرگه جمع کيږي
 له دې ټولو نه کامل ايمان جوړيږي
 په اللہ ايمان لرم زه په د ا شان
 لکه څنگ چي په نومونو دے بيان
 څنگ منلی مادرب چي صفات دی
 قبول کړي ورسره ما احکامات دی
 زه په ژبه مدام کووممه دا اقرار
 هم په پته دا منمه هم په جار
 مختصر دے ايمان د مسلمان
 ما احمد علی کره ذکر په شنه شان

تقسیم د احکاماتو د اسلام
 د اسلام احکام بیان چي د دنیای دی
 شریعت کښي څه روا او ناروا دی
 دغه دوه قسمونه دی په شریعت کښي
 موجود ټول دی مسلمانان! عبادت کښي
 په روا کښي فرائض او واجبات دی

ورسره په څنگ سنت مستحبات دی
 دا روا کارونه ته ټول شول څلور
 ناروا دی علاوه ددی نه نور
 دا کارونه ته ټولو څلور لری ثواب
 پریشودلو کښی د څنوشته عذاب
 ناروا کارونه دوه ددین اسلام دی
 مکروه اب ورسره په څنگ حرام دی
 بل یو قسم شته مباح ددی دنیا
 دروا او ناروان ته ټول جدا
 پریشودل کول ئی دواړه برابر دی
 عالمان داسی کارونه خبر دی

فرض

اول فرض ضروری په هر مقام دے
 دا لازم په هر بشر په خاص او عام دے
 میلاوی پی په کولو ئی ثواب
 پریشودلو کښی ئی شته دے ډیر عذاب
 دا دلیل سره ثابت ښه د قوی نه
 په دلیل سره ثابت وی له قطعې نه
 فرضیت نه چي ددغی کړی انکار

مخالف شی د مولا پروردیگار
 بی له عذره چي څوک پریردی داعمل
 عذابونه ورله شته په هر محل
 بی له عذره چي دا پریردی مسلمان
 فاسق کیږی ورسره هر یوانسان
 مستحق به ورسره شی د عذاب
 هم محروم به په دنیاشی له ثواب
 په دوه قسمه دغه فرض د دنیادی
 یو د بل نه بڼه پوره پوره جدادی
 فرض عین سره یادیږی اول قسم
 هر طرف ته ادا کیږی اول قسم
 دا لازم په هر بشر وی د هر در
 په شرطونو چي وی څوک بڼه برابر
 چي له چا دغه پاتی په دنیاشی
 مستحق د عذابونو د مولا شی
 فرض عین په هر بشر فرض تمام وی
 هر بشر باندي لازم په خپل مقام وی
 مثال د الری پنځه وخته مونغونه
 ورکوی چي په دنیاشی څوک زکاتونه
 نور هم ډیر شته مثالونه په هر دار

خبروئی خان همیشه دلتہ هوبنیار
 کفایہ قسم دے دویم دشریعت
 مسلمان تہ دے معلوم ئی حقیقت
 کفایہ فرض نہ وی پہ ہر بشر
 ہر مؤمن ئی دے لہ حکم نہ خبر
 جنازہ ددی مثال پہ ہر قدم دے
 حکم نہ ئی خیردار دغہ عالم دے
 دوہ قسم ونہ شول د فرض زما ورورہ!
 کتابونہ بنہ تفصیل لہ نور گورہ
 چہ لہ فرضونہ منکروی نو کافر دے
 ور لہ حکم دغہ ہر خواتہ ظاہر دے

واجب

فرض پسے واجبات دی مسلمانہ!
 لازمی دا احکامات دی قدردانہ
 واجبات ہغہ کارونہ د اسلام دی
 چہ لازم پہ ہر بشر پہ خاص او عام دی
 پہ ظنی دلیل ثابت چہ پہ دنیایوی
 دا واجب بہ ہر طرف تہ خامخاوی
 پرینودو کنبی ئی عذاب شتہ مسلمان لہ

پريشودو کني ئي عذاب شته هر انسان له
 دواجب منکر کافر نه دے اسلام کني
 دغه حکم ماليدلی په احکام کني
 پريشودونکي ئي فاسق په هر قدم دے
 دغه حکم بيه بکاره ددي عالم دے

سنت

دریم سنت دے په واجب پسے انسانه!
 طريقه دپیغمبر ﷺ ده راروانه
 هغه کار چي کرے وی زمونږ رسول ﷺ
 یا گفتار چي کرے وی زمونږ رسول ﷺ
 ورتنه وائی درسول الله ﷺ سنت
 یا خاموشه په یو کار شی پاک حضرت
 دا عمل دا طریقه بکاره سنت ده
 دا حصه زمونږ ددین دشریعت ده
 په دوه قسمه کني تقسیم دغه سنت دے
 هغه کار چي نقل شوے له حضرت ﷺ دے
 که ئي پريشوي وی یو خلی په دنیا کني
 دغه غیر مؤکده شو په وینا کني
 مؤکده هغه سنت دپیغمبر ﷺ دی

چي واجبو ته نزدې په لراو بردي
 پريښودلو کښي گناه ئي په جهان ده
 حق حصه زمونږ د دين د حق ايمان ده
 مستحق دے هغه کس د ملامت
 چي خوک پريږدي په دنيا دغه سنت
 هم محروم به وي هغه له شفاعت نه
 په محشر کښي د حضور ﷺ د محبت نه
 داسنت مؤکده په هر قدم دے
 ښه پوره پوره خیر له دې عالم دے
 پريښودلو کښي چي نه لري عذاب
 هغه غير مؤکده دے په هرياب
 بس ثواب دے گټه ټوله د جهان ده
 د اښکلا ده هم زنا د مسلمان ده
 هر سنت کښي د محشر گټه پرته ده
 هر بشر له برابر گټه پرته ده

مستحب

په سنت پسے نښر د مستحب دے
 شريعت کښي بهتر غوره په طلب دے
 چي ثابت ئي فضيلت دے شريعت نه

ځان خبر کړه ددې کار له حقيقت نه
 پرېښودلو کښې هيڅ نه لري عذاب
 مستحب دے چي کول ئي وي ثواب
 مستحب باندي راضي مدام اللہ وي
 ورسره د مصطفیٰ ﷺ شامل رضا وي
 ثوابونه ددې کار شته طلبگار له
 نمتونه ددې کار شته طلبگار له
 گناه گار نه دے چي پرېږدي مستحب
 نه درې دے دخفگان چاله سبب
 مستحب لري لوئي شان دا حقيقت
 د محشر د پاره حُسن دے عزت

خلاصه

دا څلور کارونه ټول دي د کولو
 نه دي نه دي په هيڅ شان د پرېښودلو
 يوشو فرض بل واجب بل دے سنت
 مستحب کار څلورم د شريعت
 د کولو دا کارونه په جهان دي
 رڼاگانې هر شر له د ايمان دي

حرام

منع کړی څه کارونه شریعت دی
 ناروا کښي ټول شامل په حقیقت دی
 په حرام سره یادیږي هغه کار
 چي خوښ نه وی د مولا پروردیگار
 چي ئي منع په دلیل ښکاره قوی وی
 لري لري تاله تلل چي ضروری وی
 ځان خبر ساته چي هغه کار حرام دے
 چي د زهر په شان نوم ئي ټول تمام دے
 د حرامونه منکر سړي کافر دے
 دغه حکم د اسلام ښکاره ظاهر دے
 مستحق د هر عذاب په قدم دے
 مبتلا چي په کښي کوم بڼی آدم دے
 د فاسق په نامه یاد په هر قدم دے
 هر طرف ته ورته غم دے هم تورتم دے

مکروه تحریمی

هغه کار چي شریعت کښي نه خوښیږي
 په مکروه سره په نوم مدام یادیږي
 که مکروه وی تحریمی په کښي عذاب شته

تنزيهي کښي کښيدل د حق ثواب شته
 چي ثابت وي په دليل سره د ظن
 د عذاب مستحق کيږي هغه تن
 تحريمي کارونه هغه د دنياوي
 چي ناخوښه شريعت کښي د مولاوي
 ټول مکروه تحريمي د ددي عالم دي
 ناروا دغه کارونه د تورتم دي

مکروه تنزيهي

پريښودلو کښي چي کله ئي ثواب وي
 په کولو نه سزانه ئي عذاب وي
 پريښودل چي کله غوره ديو کاروي
 پريښودل چي کله غوره ديولاروي
 دامکروه تنزيهي د مزم اوروره!
 مثالونه ورله ته خپله اوگوره

د اودس طريقه

طريقه داسي بيان ده د اودس
 چي د مونغ کړي اراده کله يو گس
 لويښي پاک کښي، اوبه پاکي مسلمان!

اخستل اول پڪار دى اے انسانه!
 هم پاك والے ضروري دے د مڪان
 چي گنده ورسره نه شي دا انسان
 په طرف د قبلي ناسته ده اول
 خيال ساتل دى د پاكې په هر محل
 بنه په بڪلي انداز ناسته ده پكار
 په مزه مزه اودس كوي هوشيار
 انغيستل د خپل لوستونو په اول دى
 بسم الله ورسې وروستو بيا وئيل دى
 هر عمل دے دا ثابت له شريعت نه
 خان خير كړه د اودس له حقيقت نه
 بيا لاسونه متو پورې ټول وينخل دى
 بنه پوره پوره ورسره ټول مړل دى
 خله كښي درې خلي اوبه دى اچول بيا
 ورسره دى برابر مسواك كول بيا
 كه مسواك وي نو مسواك كول بهتر دى
 لوئي واړه ئي فضيلت نه بنه خبر دى
 بيادى پوزه كنځالول پوره درې خله
 صفا كول په بنه انداز ده پوزه خپله
 ورسې د پوره مخ تاله وينخل دى

په لاسو سره مخ پوره مړېل دی
 ديو غوړې نه د بيل غوړې پورې انسانه
 حد د مخ د مې ځان کړه مسلماننه
 د تنلي سره د ځني لاندې ټول
 په وينځولو کښې دی تاله شاملول
 بيا لاسونه دی وينځل تر څنگلانو
 ځان ساتي خپرله دغي مؤمنانو!
 د سر مسح وړپسې په شريعت شته
 داودس دا طريقه په دې حقيقت شته
 وړپسې د څپو وينځل په مسلمان دی
 په ترتيب ما ذکر کړې په جهان دی
 اول ښې اندام وينځل دی په هر مقام دی
 دا واضحه ټول حکمونه د اسلام دی

د استنجا بيان

گندگي سره پليت چي دا بدن وی
 استنجا هله لازم په دغي تن وی
 که اوبه وی نو اوبه دې استعمال کړې
 گندگي له تن نه ختمه دې هر حال کړې
 که وی بولو ته څوک ناست ميدان صحرا کښې

استعمال دي کري بيا لوتنه استنجاء کښي
چي پاک والي کله راشي په جهان
استجاء شولنه پوره ددي انسان

د استنجا مکروهات

په کپړه هم په کوئيله چي استنجاء کري
خان خبر کړه دي مکروه کري ناروا کري
د کاغذ استعمال منع د اسلام کښي
حکم دغه ماليدلي په احکام کښي
په هلوکي باندي منع استنجاء ده
فيصله د شريعت دا په دنياده
استعمال په کښي د سوتي ناروا ده
چا سره چي استنجاله په دنياده
استعمال د گندگي کښي کراهت شته
حکم دغه ښه ښکاره د شريعت شته
استعمال د ښي لاس منع ده هر چاله
چي خوک لارشي په دنياکښي استنجاء له
د اسلام د شريعت دا فيصله ده
د مکروه اعمالو بیره تذکره ده

د اودس خلور فرض

مخ پسي لاسونه مسخ بيا دسر
 دواړه خپي وينخل دي فرض برابر
 دغه فرض د اودس دي تولو خلور
 نيشته نيشته علاوه ددي نه نور
 كه يو پاتي شوله دي نه ناتمام ده
 دا اودس چي دلته كړي خاص او عام ده
 بيه پوره پوره وينخل دي د تولو مخ
 بيه پوره پوره مړل دي د تولو مخ
 اول فرض په اودس كښي دغه ياد كړه
 مخ پسي دواړه لاسونه خپل وينخل دي
 د څنگلو سره دا پوره مړل دي
 بيا دسر مسخ پكار ده توله توله
 فرض دا په هر دربار ده توله توله
 خلور مه حصه مسخ حق د سرده
 فرائضو كښي په شمير كړي هر بشري
 دگه و سره د خپو وينخل لازم دي
 دا په پاكو په اوبو وينخل لازم دي
 دا خلور شول د اودس فرض تمام
 ځان خبر دي كړي له دي نه خاص او عام

د اودس سنت

په شمير ديارلس په اودس كښي ټول سنت دي
 دغه ټول مقرر كړي شريعت دي
 په اول كښي هميشه د ټولو نيت وي
 چاته ياد چي د رسول الله ﷺ سنت وي
 بسم الله وئيل سنت د پيغمبر ﷺ دي
 هوبنيارانو ته ده پته ښه خبر دي
 وينخل دري پيري لاسونه په جهان شته
 په سنتو كښي د خوږ نبي سلطان ﷺ شته
 د اودس په سنتونو كښي مسواك دے
 علامت د نيك عمله سرې پاك دے
 خله وينخل مسنون دي دري خلي هر چاله
 چي راځي درته په مينه هر څوك خواله
 په سنتو كښي د پير دے هم خلال دے
 ورسره ئي د وجود د تن جمال دے
 اوبه دري خلي د پوزي هم سنت دي
 څومره ښكلي دا اعمال د شريعت دي
 تل وينخل دي دري خلي د هر اندام
 په سنتو كښي راغلي دا مدام
 په سنتو كښي پوره مسح د سرده

نقل شوے طریقہ دپیغمبر ﷺ ده
 دغورونو مسح شته دے هر بشر له
 حکم دغه دے غریب له هر افسر له
 په اودس کښي بل سنت موجود ترتیب دے
 نقل شوي دا ترتیب له رب حیب دے
 هم خلال دگوتو تولو دے سنت
 دا حصه ده په دنیا د شریعت
 مسلسل اودس کول مسنون عمل دے
 دغه شمیر ورسره تل په هر محل دے

د اودس مستحیات

تول پنځه خیزه اودس کښي مستحب دی
 خوش په هر مقام دنیا کښي دا رب دی
 ښي طرف نه شور و کول مدام اودس
 مسنون دغه دے عمل دهریو کس
 دخت مسحه شریعت کښي مستحب ده
 مسئله زمونږه دا هم د مذهب ده
 په اودس کښي مدد نه اختل بل نه
 مستحب دی مدد نه اختل خپل نه
 دارنگ ناسته په صفا مقام اوچته

مستحب دغه عمل دے نيك سيرته!

دَ اودس مڪروهات

په اودس ڪنبي شته مڪروه خيزونه ڀير
مسلماننه يادساته ، نشي دي هير
په گنده خائي ڪنبي اودس ڪول انسان له
دامڪروه عمل راغله مسلمان له
صفائي ڪول دَ پوزم په بي لاس
دامڪروه گهي چي خوك لري احساس
بيا خبري په اودس ڪنبي دَ دنيا هم
مڪروهاتو ڪنبي ده شمير دغه وينا هم
هر اودس چي دَ سنتو وي خلاف
مڪروه حڪم هر طرف ته لري صاف
مڪروهات دي دَ اودس دغه خلور
علاوه ددي نه شته په جهان نور

نواقض دَ اودس (دَ اودس دَ ماتيدو خيزونه)

چي خه خيز شي له بدن نه رابهر
ورسره اودس ماتي پري دَ بشر
هم ماتي پري په هوا بدبو اودس

خامخايه كړي اودس داسي هر كس
 مونتغ كښي زور سره خندا د هر شر
 ماتوي اودس د نيا كښي برابر
 په اتيو اودس ماتيږي هر طرف ته
 دغه حكم بيانږي هر طرف ته
 د انسان نه چي مجنون جوړ شي د نيا كښي
 اودس مات شي ورسره په ابتدا كښي
 ويننه شي چي له بدن نه رابهر
 اودس مات شي ورسره د هر بشر
 گندگي، زوي بهر شي چي له تن نه
 دي سبب د اودس ماتې له بدن نه
 هغه خوب چي وي په ملاسته يا په ډډه
 ورسره اودس ماتيږي مخاطبه!
 بيهوشي سره ماتيږي هر اودس
 ناخبره چي له خان نه شي يو كس
 ټول اته شول صورتونه د جهان
 اودس دي سره ماتيږي د انسان

د غسل طريقه

طريقه د غسل شته په شريعت كښي

بيان شوي د نبي ﷺ ده په سیرت کښي
 په وينځلو د خپل لاسو ابتدا کړه
 آغاز دي سره د غسل په دُنیا کړه
 د خپل تن نه گندگي لرې کړه وروره!
 د بدن نه گندگي لرې کړه وروره!
 استنجا ورپسې بيا په خاص او عام شته
 طريقه داسې موجود ټوله تمام شته
 اودس او کړه ورپسې پوره تمام
 داسنون عمل هیرنه کړه د اسلام
 اوبه واچوه بدن باندې بيا وروره!
 اوبه واچوه ټول تن باندې بيا وروره!
 پاتې نشي چې اوچ ځائې دې په بدن کښي
 طريقه دغه موجوده هر وطن کښي
 اوبه واچوه درې ځله په بدن خپل
 چې اوچ پاتې درنه نشي دغه تن خپل
 د بدن مړل په لاسو دی پکار
 دا د غسل طريقه ده په هر دار
 هم په ځله او پوزه کښي اوبه اوچول دي
 طريقه د شریعت د انقل کول دي
 دا کامله طريقه شوله د غسل

دا کامله تذکره شوله دَ غسل

دَ غسل فرائض

درې په غسل کښې ټول فرض په جهان دی
 ښه خبرله دغې فرضو عاقلان دی
 کنگالول دَ خلی اول فرض کره یاد
 دې سره دَ غسل کی پرده خپل بُنیاد
 بیاپه پوزه کښې اوبه اچول دی فرض
 ښه انداز سره دا ښه اچول دی فرض
 ټول بدن بیاپه اوبو پوره لمډول دی
 همیشه داسې هر خواته دَ غسل کول دی
 درې دا فرض شول تمام دَ شریعت
 یاد ساته په هر مقام دا هر ساعت

د غسل سنت

ټول په غسل کښې پنځه سنت بیان دی
 ناخبره خلق واره نادان دی
 د بندونو پورې لاس دا خپل وینځل دی
 ناپاکی له خپل بندن نه لرکول دی
 هم دَ غسل نیت مسنون په کښې تمام دے

دغه حکم بئنه بئکاره ددین اسلام دے
 مخکینی غسل نه اودس کول مسنون دی
 رنایگانئی هر بشر له دژوندون دی
 داویو هم بهیلل په تن سنت دی
 عاقلان پوره خیر له شریعت دی
 طریقہ دهر مسنون غسل دپاره
 فائده واخله دا حمدتہ له اشعاره

دَ غسل مکروهات

تول په غسل کبئی مکروه دی خلور کاره
 یاد کره، ته که ئی د علم طلبگار
 په بدن چي کپرې نه وی بیا کلام
 منع دلتہ شریعت کبئی دے تمام
 مخ قبله ته یا قبلې ته شا کول
 مکروه دا دی هر بشر له دا کول
 هر یو غسل د سنت چي وی خلاف
 مکروه حکم هلتہ کبئی مدام وی صاف
 هم زیات والے داویو د استعمال
 مکروه دی، چي خوک ئی نه ساتی نن خیال
 دا مکروه اعمال د غسل شول تمام

خيال پڪار دے چي ساتي ددي عوام

د غسل قسمونه

په دري قسمه باندي غسل دانسان دے
 مستحب، سنت يا فرض په جهان دے
 كله كله په واجب فرض يا ديري
 په انسان چي غسل كله لازميري
 غسل نوم دے لمدول دتول بدن
 بهيدل دي داويو په دغي تن
 ورسره شته مضمضه هم استنشاق
 بهترين دغه عمل دے په افاق

بيان د فرض او واجب غسل

زنانه باندي چي تير شي حيض نفاس
 فرض غسل په تكميل شي په احساس
 چي مني شي په شهوت له تن بهر
 غسل دلته واجبيري په بشر
 خنګه غسل چي مذکور په مراتب دے
 په دخول د حشفي سره واجب دے
 واجبييري غسل هم په احتلام

یاد ساته درنه هیرنشی دا احکام
 چي گنده شی د انسان خوب کښي بدن
 ورته ځائي گنده معلوم نه وی د تن
 غسل هم ورسره دلته واجب پری
 چي انسان ته گنده ځائي نه معلوم پری
 بشر هغه چي رخصت شی له دنیانه
 غسل ورکړه ورله دلته کښي انسانه!
 دغه غسل ورکول دلته واجب دی
 لازم دا مسلمان هر یو طالب دی

مسنون غسل

د جمعې دورځي غسل د مسنون
 په دنیا چي تیرو دله ژوندون
 د وقوف عرفات غسل پکار د
 په سنتو کښي د سیدالابرار رضی الله عنه د
 غسل دارنگ هر یو مونځ له داختر
 مسنون دغه د عمل د پیغمبر صلی الله علیه و آله
 مسنون غسل د احرام لره مدام
 دا عمل د دله کښي کوی عوام

مستحب غسل

پس دَ مری لامبولونه انسانه!
 غسل اوکړه مستحب اے مسلمانه!
 سپوږمې اونیسی چي تندردَ آسمان
 مستحب ورسره غسل دے بیان
 دَ صلوة الاستسقاء دَ موئغ دَ پاره
 شته دے غسل مستحب عاقل هوشیاره
 نورددې نه علاوه پیر مقامات دی
 شامل هغه ټول زمونږ په عبادات دی

دَ تیمم بیان

اول فرض تیمم دَ پاره نیت دے
 حکم دا مونږ ته راکړے شریعت دے
 دوه ضربونه بل یو حکم دَ جهان دے
 امر کړے مونږ دا ته غنی سبحان دے
 دواړه لاسه په خورو پوره وهل دی
 بیالاسونه ټول په مخ پوره مړل دی
 دویاره وهل دی بیاپه خورو لاس
 چي په شان لکه دَ نیت لری اساس
 لاس په لاسو دی رابنکل ترڅنگونانو

خان ڪرہ پوہہ لہ نیکانو صالحانو
 دغہ دري فرض دی تبول د تیمم
 ضرورت وخت کبھی دی کول د تیمم

د تیمم متفرق حکمونه

چي شي ويلي اویا اوسوخی په اور
 هغه سپین کة جهان وی یا کة تور
 تیمم په هغی نه کیږی انسانه!
 نور خیزونه لټوه اے مسلمانه!
 پاکه خوره شپه دې لره پکارده
 داتحفه دالي د حق پروردیگارده

د مونغ طریقہ

په نامه د پاک سبحان مي ابتداءه
 چي محكمه، بيه صادقہ ئي ويناده
 بيان وومہ طريقہ د مونغ گزار
 د اللہ نه د مددیم طلبگار
 توفیق راکړے اے مولا! د بيه بيان
 چي راضی رانه شے ته په هر مکان
 دا عمل زما توبه چي د محشر شی

تبول روشاننه ورسره زماقبرشی
 ناخبر لره سبب دَ هدايت شی
 ورسره ورتنه نصیب هر سعادت شی
 راییداره ورسره هر یوانسان شی
 مستحق دَ نعمتونو په جهان شی
 چي دَ مونخ په اراده ادری ری رب ته
 توجه دی هر ساعت لری ادب ته
 په اخلاص په توجه و به دی اودی ری
 دی سره دَ مونخ آغازوی شور و کی ری
 مخ قبله ته به کپی بیادغه انسان
 خیال ساتی به ورسره ددی بیان
 کپر می، تن بدن به پاک ددی بشروی
 پاک به هم دَ مونخ دَ پاره هغه دروی
 داشروطونه دی هر مونخ له ابتدا کبی
 عبادت کوه مدام دَ دین رنیا کبی
 مونخ ته اودی ری چي کله یوانسان
 خپل لاسونه به اوجت کپی دَ جهان
 دالاسونه تر غوړونو اوجتول دی
 داسلام په احکاماتو عمل کول دی
 ورسره به تکبیر وائی مونخ گزار

فرضيت نه ددي نه کري خوك انکار
 ابتدا کني دهر مونخ اللہ اکبر دے
 ورسره دَمونخ آغاز په هر يو دردے
 دَسجدي خائي ته به گوري دا انسان
 مونخ ته اودري پی چي کله مسلمان
 دَکبير تحريمي نه پس ثناده
 طريقه دَخور نبی دَمصطفى ﷺ ده
 ثنا وائي به په پته مسلمان
 نقل شوے دا بيان دے په جهان
 لوستل وروستوله ثنانه تسميه دی
 برکتونه ورسره په هر حصه دی
 تعوذ ورسپسي وروستو په جهان دے
 هر طرف ته راسپسي خک شيطان دے
 تعوذ وئيل راغلی دی سنت
 ورسره دي له شيطان نه حفاظت
 فاتحه ورسپسي وروستو دی لوستل
 خان له مونخ کني دا په پته دی وئيل
 فاتحه مونخ کني لوستل وروره! واجب دی
 لازمی دغه يادول په هر طالب دی
 تلاوت دَفاتحي چي مکمل شی

دا سورت د فاتحي چي مڪمل شي
 ورپسي امين وئيل هرخوا مسنون دي
 رن اگانبي برکتونه د ژوندون دي
 په امين پسي لوستل بيا د سورت دي
 خوك خبر چي له هذ هب له حقيقت دي
 يو حصه دلته كافي ده تلاوت له
 اسانتيادغه راغله دي امت له
 دري آيات ه دي لوستل واره تمام
 يا ايت يولوئي لوستل په دي مقام
 دغه حكم د اسلام د شريعت د
 متفق په دي خبره تول امت د
 دا واجب په هر بشر په لراو بردي
 هوبنياران له دي خبري به خبر دي
 هر كله چي مڪمله شي تلاوت
 نوبدل به مونغ گوزار كړي خپل حالت
 د قيام نه به ركوع ته شي روان
 قيام پاتي به پوره شي د جهان
 ورسره به تكبير وائي دا ساعت
 كوم ساعت چي بدلوي بشر حالت
 په ركوع كښي د ركوع تسبيح لوستل دي

بنه په مينه محبت پوره وئيل دى
 درې درې ځلي تسبيحات شته په ركوع كښي
 ددې پيرزيات بركات شته په ركوع كښي
 تل ركوع كښي د ركوع تسبيح مسنون ده
 هر شرا له عطيه ددې ژوندون ده
 په تسميع سره دى تلل وړ له قيام له
 دغه حكم دى راغلى خاص او عام له
 ورسې به په تحميد ژبه لمده كړي
 د مولا به بنه په مينه تذكره كړي
 كه تسميع ده كه تحميد دواړه سنت دى
 دا ثابت پوره پوره له شريعت دى
 بيا سجدي ته به روان شى په داشان
 لكه ځى چې څوك ديدن له د جانان
 ورسره به په تكبير ژبه لمده كړي
 رب ته تپته د جهان به هر حصه كړي
 تپت په زمكه به مولاته دا بشر شى
 تندي ، پوزه به زمكه برابر شى
 دواړه لاسه به په زمكه بنه تمام وي
 د سجدي دا طريقه د خاص او عام وي
 ده سجده په مونغ كښي فرض مونغ گزار له

لازمی دی اد کول غریب مالدار له
دغه شان بله سجده شته هر رکعت کښي
دوه سجدي د یو رکعت شومے شریعت کښي
هر سجدي ته په تکبیر سره دی تلل
خان خیر کره، هم خیر کره پوره بل
دی سره به یو رکعت پوره تمام شی
ورپسې د بل رکعت شور و قیام شی
د سجده و مینځ جلسه په هر مقام شته
په سکون سره داناسته بڼه تمام شته
دوه سجده سره کامله به رکعت شی
دا توبڼه به په محشر دغه ساعت شی
بیا به اودریږي قیام ته دویم رکعت ته
په اخلاص سره د ژوند د عبادت ته
اودریدل دی په تکبیر سره قیام ته
دغه حکم دے راغلي خاص او عام ته
دویم رکعت کښي به آغاز له بسم الله وی
ورپسې د فاتحې سورت به بیا وی
بیا امین به وی سورت به وی رکعت کښي
خوند مزه شته د مولا په عبادت کښي
په تکبیر سره به لار شی بیا رکوع ته

زده کره دغه طریقہ لویو وپوته
 په رکوع کښي تسبیح وائی د مولا به
 وائی دغه تسبیحات اعلا ادنی به
 درې ځلي دغه وئیل په دې مقام دی
 چي خیر له خپل نبی ﷺ نه له اسلام دی
 په تسمیع سره بیا وروستو اودریدل دی
 ورسره یو ځایي تحمید پوره وئیل دی
 بیا سجده ته په تکبیر به مونغ گوزار ځی
 اطمینان سره پوره ورتنه تیار ځی
 په سجده کښي تسبیحات لوستل په شوق دی
 د ثواب دا کلمات لوستل په شوق دی
 بیا جلسي ته په تکبیر سره ده ناسته
 نه روا دلته ولاړه، نه ده ملاسته
 په تکبیر سره جلسي نه پس بیا تلل دی
 پاک الله ته داتندی خپل لگول دی
 ورسره پوزه لگول دی په سجدو کښي
 بیا مشغول کره ځان ثنا کښي په تسبیو کښي
 تسبیحات پوره درې ځلي شته اسلام کښي
 شك اونکري د احمد علی کلام کښي
 بیا ده ناسته، قاعده ده شریعت کښي

دا شامله ده دَمونخ په عبادت کښي
 بيا وئيل التحيات دي هر بشر له
 طريقه دَمونخ راغلي لراو بر له
 دوه رکعته کڼه وي مونخ نو بيا درود شته
 ورپسي بيا دُعَاگانې په وجود شته
 بيا سلام سره به مونخ زمونږ تمام شي
 هر بشر لره روا به بيا کلام شي
 هر بشر لره روا به خوراک خکاک شي
 رواده له تجارت به د املاک شي
 کڼه د دوونه زيات رکعته په جهان وي
 طريقه به ئي هم بره دغه شان وي
 بسم الله ده فاتحه او بيا امين دے
 هر عمل د شريعت غوره حسين دے
 نيشته فرضو کښي امين پسے سورت
 چي وي دريم يا خلورم کله رکعت
 نوره بره طريقه توله يوشان ده
 بنه اسانه طريقه دَمونخ بيان ده

دَمونخ فرائض

ټول پنځلس مونخ کښي فرض په بشر دي

ووۀ دننه دی ، اته ترینه بهردی
 پتوُل دی دَ بدن هریشرله
 فرض دغه په جهان شته لراوبرله
 دَ بدن پاک والے فرض دے انسان له
 مونغ چي کله کوی دلتہ مسلمان له
 دَ مکان پاک فرض په جهان دے
 مونغ ته کله چي ولاړ په دي انسان دے
 په خپل وخت کښي ادا کول دَ مونغ دی فرض
 رکعتونه فرض تبول دَ مونغ دی فرض
 دَ کپرو پاک والے فرض په انسان دے
 مونغ ته کله چي ولاړ يو مسلمان دے
 په تکبير تحریمی دَ مونغ آغاز
 مونغ کښي فرض دے آغاز په دي انداز
 استقبال دَ قبلي فرض دے هر چاله
 که دي شک وی لاړ شه لاړ شه خپل ملاله
 نیت هم فرض دے هر مونغ له شریعت کښي
 لازمی دے ضروری هر عبادت کښي
 قیام فرض دے په مونغ کښي هر بشر له
 روانه دی پرینو دل ئي لراوبرله
 دا په عذر سره هر خوا پاتي کیږي

خوپه ناسته حکماً دغه ادا کيږي
 قرأت په مونغ کښي فرض د قرآن دے
 ښه خبر له دې نه هريو مسلمان دے
 رکوع فرض ده سجدې دواړه لازم دی
 دامونخونه ورسره دلته قائم دی
 ناسته فرض ده د مونغ په اختتام کښي
 دا حکمونه ټول موجود دی په اسلام کښي
 په قعده اخيري ياده په دنيا ده
 ناسته دغه ضروري تل په هر چا ده
 په خپل قصد ارادې سره سلام هم
 فرضيت کښي دے شمير شومے تل تمام هم
 دغه فرض په هر مونغ کښي د جهان دی
 ما احمد علی ليکلی د مردان دی

د مونغ واجبات

خلوار لس مونغ کښي واجبات په هر مقام دی
 دغه ټول مقرر کيږي چي اسلام دی
 کپه د فرضو دوه رکعتنه مقرر
 چي قراءت په کښي کوي دغه بشر (1)
 دا واجب حکم هر خوا د شريعت دے

بښه خبر له دې نه دلته دا امت دے
 فاتحه لوستل واجب دی هر بشر له (2)
 د تصدیق د پاره لار شه معتبر له
 په اول دوور کعتونو کښي سورت (3)
 واجب حکم لری دغه هر ساعت
 د سجدو په مینځ کښي ناسته په بڼه شان (4)
 جلسه مونغ کښي ده واجب په هر انسان
 په قعدہ اولی کښي ناسته په هر در (5)
 په مقدار د تشهد په لراو بر
 واجب ناسته ده په مونغ کښي هر بشر له
 راشه دین له حقیقت له حق خبر له
 په ارکانو کښي ترتیب په شریعت شته (6)
 واجب حکم ور له دلته هر ساعت شته
 در کوع نه پس قومہ چي ادا کیږی (7)
 سجده سهو ئي په ترک تل لازمیږی
 تشهد دواړو قعدو کښي هم واجب دے (8)
 بښه خبر له دې نه هر خواته طالب دے
 فاتحي پسي واره درې آیاتونہ (9)
 یا واره واره لوستل دی سورتونہ
 یا وئیل دی ورپسي دلوئي ایت تل

په واجبو کښي دے شمير په شريعت تل
 ضروری دے ورسره هم اطمینان
 چي ادا شی په سکون ددين ارکان
 يو واجب له واجباتو نه قنوت دے (10)
 فاتحي کښي په امام پسے سکوت دے (11)
 تکبيرونه دی واجب دَ هر اختر (12)
 ياد ساتی دغه دُنیا کښي هر بشر
 دَ خپل مونغ نه په سلام سره وتل (13)
 واجب دی په حق کلام سره وتل
 ماسختن په هر وړوکي لوئي اختر کښي (14)
 هم په وترو په رمضان کښي په سحر کښي
 دَ جمعې دَ تراوو هم دَ ماښام
 تيز آواز سره لوستل دی په امام

ومونغ سنت

ټول دی يوويشت سنتونه په قياس (معنی اندازه)
 اوچتول دی دَ غوړونو پورې لاس (1)
 دويم تلی چي دَ قبلي په استقبال شی (2)
 گتي ورسره چي پاتي په خپل حال شی (3)
 نيغ ساتل دی دَ تکبير په وخت کښي سر (4)

1. داسنت دی د حضرت خیر البشر ﷺ
 2. لاس تپل عمل مسنون په هر مقام دے (5)
 3. دا عمل پوره ثابت له دین اسلام دے
 4. په شور و کښي د ثنا لوستل سنت دی (6)
 5. دا اعمال د پاک نبی ﷺ د ټول سیرت دی
 6. تعوذ مسنون عمل اول رکعت کښي (7)
 7. ښه شوق سره لوستل اول رکعت کښي
 8. تسمیه په رکعت کښي ده مسنون (8)
 9. رنګانې دا ښکلاد د ژوندون
 10. هم آمین سنت عمل د پیغمبر ﷺ دے (9)
 11. پر هیزه سرې ښه پوره خیر دے
 12. ملا او سردې برابر وی ستار کوع کښي (10)
 13. مدام یاد ساته هر خواته دار کوع کښي
 14. په قومه کښي د تسمیع (11) سره تحمید (12)
 15. داسنون اعمال دی ترک لری وعید
 16. په سجده کښي دی اول پنډې لگول (13)
 17. بیالاسون نه خپل تنډې برابرول
 18. گسه خپه دی خورول په لراویر
 19. چي جلسه (14) یا قعده (15) کړی یو بشر
 20. اودرول دی د خپي دی داسي په جهان (16)

تولي گتي چي قبلي ته کړي انسان
 خپل لاسونه په ټول برابرول دي (17)
 مسنون هر خواته عمل مدام دا کول دي
 دا اعمال د شريعت پوره مسنون دي
 رڼاگاني هر طرف ته د ژوندون دي
 تشهد کښي خپله گټه اوچتول (18)
 بيا په اشهد سره اشاره کول
 دا مسنون عمل ثابت له شريعت دے
 هر عمل کښي پټ په پټه څه حکمت دے
 په قعدة اخيرني کښي هم درود (19)
 په سنتو کښي مدام لري وجود
 په درود پسي د عاشته شريعت کښي (20)
 شك ددي خبري نيشته په سنت کښي
 گرځول دي په طرف د نبي سلام (21)
 بيا په گس طرف به مونغ شي ټول تمام

د مونغ مستحبات

په مانځه کښي ټول پنځه مستحبات دي
 د افضل غوره مونغونو دا صفات دي
 دلستونونه لاسونه چي بهر وي

مستحب به خامخاپه لراو بروی
 په رکوع او په سجدو کښي درې نه زیات
 مستحب وئیل راغلی تسبیحات
 حکم دغه منفرد له په جهان دے
 امام دې نه استثنیٰ په هر مکان دے
 د سجدې ځایي ته کتل دی په قیام کښي
 دا اداب د مونتخ گوزار دی په اسلام کښي
 خپلو خپو ته په رکوع کښي تل گوری
 په رکوع کښي خپلو خپو ته کړی نظر
 چي له دین اوله اسلام وی ښه خبر
 مستحب دغه عمل دے هر بشر له
 داراغلي په اسلام کښي لراو بر له
 په جولي باندي نظریه کړی جلسه کښي
 هم نظریه په جولي ساتی قعدې کښي
 په اورو باندي نظریه په سلام کښي
 هریو امر د اسلام دے خپل مقام کښي
 مستحب دی اسویلو کښي خله بندول
 هر عمل په اطمینان سره دی کول
 په ښي لاس باندي خله بنده کړه قیام کښي
 نور د گس لاس حکم شته په هر مقام کښي

دَ مونغ مڪروهات

هغه ڪار چي شريعت ڪنبي نه خوبنيري
 په نامه به دَ مڪروه هغه ياديري
 مونغ ڪنبي سدل دے مڪروه هريوبشر له
 دغه حڪم دے غريب له هرافسر له
 چي خادر دي زورند ڪري وي په سر
 دغه سدل دے له سدل شه خير
 لوبي مونغ ڪنبي دَ ڪپروسره مڪروه دي
 خنگ چي لوبي دَ ويشتوسره مڪروه دي
 دَ ڪپور اغندول منع دي مونغ ڪنبي
 يا ڪپروله خورول منع دي مونغ ڪنبي
 مونغ مڪروه دے چي ڪپرے دَ حقارت وي
 تڪ ورسره هر محل ته په نفرت وي
 دغه حڪم لري خلة ڪنبي شه نيول
 ورسره په دي جهان ڪنبي مونغ ڪول
 بيالوستل چي شه وي خلة ڪنبي دَ قران
 مونغ گزار له روانه دے په هيخ شان
 مونغ ڪول دي په سستي سره سرتور
 مڪروهاتو ڪنبي شامل دے په هر ڪور
 چي حاجت لري دَ بول ڪله انسان

مونغ مڪروه دے دا ساعت په دې جهان
 ڪانڊي دارنگ لڙ ڪول دَ مونغ گزار
 لاندي زمڪه باندي لاس وهل يار يار
 مڪروهاتو ڪنڊي شامل په هر قدم دے
 بنه خبر له دې هريو محترم دے
 خپلو گوتون نه ٽڪونه دي ويستل
 يا لاسون نه دي ويل سر مڙيل
 دغه مونغ ڪنڊي لويي ڪول دَ هر بشر دي
 مڪروهاتو ڪنڊي شامل دا په هر در دي
 اخوا ديخوا مخ قبلي نه اڙول
 مونغ گزار له دي مڪروه دغه ڪول
 ناسته منع ده دَ سڀي په رنگ ، انسان له
 مڪروهاتو ڪنڊي شامل ده مسلمان له
 دَ پٽڪي په تاؤ سجده ڪنڊي ڪراحت دے
 لوئي ڪمي ددي جهان دَ عبادت دے
 خورول هم دَ لاسونو په داشان
 چي په زمڪه شي څنگلي دَ انسان
 دا سجدو ڪنڊي هر بشر لره مڪروه دي
 دا غريب له هر افسر لره مڪروه دي
 دَ سنتو خلاف مونغ ڪنڊي ڪول ڪار

مڪروه دغه دے عمل دَ مونغ گوزار
 ختمول دَ مونغ گوزار خپله سستی
 چي پيدا په غزیدلو کړی چستی
 دامکروه عمل هم شته په هر قلم
 ورسره شی رحمتونه هر خوا کم
 هم شمیره دایاتونو ده مکروه
 هم شمیره دَنور خیزونو ده مکروه
 بندول هم په خادر کښي خپل لاسونه
 مکروهاتو کښي راځی دغه خیزونه
 په کپړو دَساه لرونکی خیز تصویر
 مونغ مکروه دے ورسره په هر تحریر
 چي خالی وی مخکښي صف له ابتدا
 نومکروه دی اودریدل وروستو جدا
 بڼے یا گس یا مخامخ لاندې تصویر
 مونغ مکروه دے ورسره په هر تحریر
 اودریدل هم دَامام بره اُچت
 دا عمل لری په مونغ کښي کراحت
 اُچت والے چي دیو لاس په مقداروی
 مکروه مونغ به هله دا دَ مونغ گوزاروی
 اودریدل ټول په محراب کښي دَامام

مڪروهاتو ڪنبي شامل دے دا تمام
 ڪه ڇه لڙوي رابهر امام محراب نه
 دَ مڪروه حڪم به لارشي دغي باب نه
 پٽول لڙي دَ سترگو ڪراھت
 مسلمان چي ڪري دَ مونخ دا عبادت
 اسويلى هم راويستل په خپل اختيار
 مڪروهاتو شامل دے په هر دار
 جڙسته ناسته هم مڪروه په دي جهان ده
 مونخ ڪنبي ناسته چي ڪله دَ مسلمان ده
 دَ سلام جواب وركول په اشاره هم
 مڪروهاتو ڪنبي بهرده نظاره هم
 دغه ٽول دي مڪروهات په مقام
 نور ددي نه علاوه هم شته احڪام

نواقص دَ مونخ (دَ مونخ ماتونڪي ڇيزونه)

مونخ دَ پاره ماتونڪي هر ڪلام دے
 يا سلام ڪول، جواب يا دَ سلام دے
 مونخ ڪنبي مخڪنبي مقتدي چي له امام شي
 مونخ به مات دَ سجدي او دَ قيام شي
 دَ بالغ سڙي په زوره چي خندا وي

مونخ ماتيرِي چي له غم ڊکه ژراوی
 هم دَ مونخ دے ماتونکے هغه سوال
 له مخلوق چي دَ غوشتولری مثال
 اُف یا اه وِستل له درديا دَ خة غمه
 مونخ ماتيرِي ورسره اے محترمه
 غلطی لويه په قران کښي دَ بشر
 مونخ ماتيرِي ورسره په لراوبر
 دي قران ته په کتلو دَ انسان
 مونخ ماتيرِي ، چي ئي لولی مسلمان
 مونخ چي خنگ په هر کلام سره ماتيرِي
 په گنده خائي کښي قيام سره ماتيرِي
 دَ قبلي چي کله ختم استقبال شی
 مونخ به مات دَ مونخ گوازه دغه حال شی
 شرط په کښي دے چي بي عنره دا عمل وی
 هله حکم ورسره به دغه تل وی
 دا انسان چي کله مونخ کښي بي پردي شی
 مونخ به مات ددي بشر په هر حصي شی
 هم وئيل سبحان اللّٰه په خه خبر
 مونخ ماتيرِي ورسره دَ هر بشر
 په ترجيع ماتيرِي مونخ دَ مونخ گوزار

ياد ساته تبول د احمد علي اشعار
صورتونه شته د مے نور هم په جهان
بس كافي د مے اختصار له دا بيان

د پنځه وخته مونغونو بيان

تبول پنځه وخته مونغونه په انسان دى
فرض كړى په معراج كښي پاك سبحان دى
د سحر، ماسپڅين، مونغ د مازيگر
خامخا به دا كوى هر يو بشر
د ماسپڅام، ورسره مونغ د ماسخوتن
دا دى فرض د دنييا په هر يو تن
چي آزادوى مسلمان وي او داناوى
بالغ شو مے ورسره هم په دنيياوى
هيڅ څه عذرو رته نه وي د جهان
هيڅ څه عذرنه لري دغه انسان
فرض د مے په دې شرطونو سره مونغ
رب تپلي خپل وختونو سره مونغ
په سحر كښي دى سنت دوه ركعتونه
ورسره آباد ساتي مدام كورونه
دوه دى فرض ورپسې د شريعت بيا

خامخادغه كول دي هر ساعت بيا
 بي له عنزه درنه پاتي نه شي وروره!
 پابندي كره دوختونو وخت ته گوره
 ماسپيخين كشي دي اول سنت خلور
 هر بشردى كرى ادا دغه په كور
 خلور فرض ورپسي د شريعت دي
 دا دالسي د پاك الله رب العزت دي
 ورپسي دوه دي سنت د پيغمبر ﷺ
 دوه شته نفل ورپسي هم معتبر
 په اول د مازيگر كشي هم سنت شته
 درته پته كه پاك نبى سیرت ﷺ شته
 دوه ، خلور هم نقل شوى په سیرت دي
 نقل شوى په سیرت كشي له حضرت دي
 كه خلور كوى يا دوه په كشي اختيار دى
 شريعت كشي دا عمل د نيغي لار دى
 ورتنه غير مؤكده وائى جهان
 هر طرف ته په دنيا كشي عالمان
 خلور فرض ورپسي د مازيگر دي
 زرگران له زرو قدر نه خبر دي
 فرض درې ركعتنه مونغ كشي د ماينام دي

نقل شوے شریعت کنبی داتمام دی
دوہ سنت وریسی وروستو د حضور ﷺ دی
نوافل لہ دی نہ وروستو وروستو نوردی
دوہ یا شپہر رکعتہ نفل دلتہ کنبی دی
د محشر د پارہ تل پہ کنبی مزی دی
ماسخوتن کنبی دی اول سنت خلور
دغہ غیر مؤکدہ دی پہ ہر لور
خلور فرض وریسی د رب اکبر دی
بیاسنت وریسی دوہ د پیغمبر ﷺ دی
نفل دوہ دی وریسی پہ لراوبر
غواپی دلتہ نفل کول کتہ یو بشر
بیاد و ترو در رکعتہ پہ جہان دی
دا واجب پہ ہر مؤمن او مسلمان دی
دوہ نفلونہ وریسی شتہ پہ دنیا کنبی
کتہ زیات والے د جہان غواپے رنا کنبی
پہ جمعہ کنبی دی اول سنت خلور
تالیدلے پہ کولوبہ وی ورور
دوہ رکعتہ فرض مونخ دے پہ جمعہ کنبی
دا لازم پہ ہر بشر دے بناریہ کنبی
بیاسنت خلور رکعتہ وریسی دی

د محشر دارن اگانې دې مزي دې
 دوه رکعتنه ورپسې شته دې هم نور
 ادا کړې بڼه په شوق دا په هر لور
 ورپسې شته هر طرف ته دوه نفلونه
 بڼه په شوق سره پکار دې ټول مونځونه

.....
 د سنت مؤکده ، غير مؤکده مونځونو بيان

نوم يه تاوی اوریدلې د سنت
 رن اگانې دې د دين د شريعت
 د سنت دې په دوه قسمه د جهان
 مؤکد ، غير مؤکد شته د جانان ﷺ
 دوه سنت مؤکده د هر سحر دې
 ماسپڅين کښې شپړ راغلی په هر دې
 سنتونه دوه رکعتنه د ماشام دې
 ماسخوتن کښې دوه موجود په هر مقام دې
 تراویح هم تجهد سنت اعمال دې
 رن اگانې هر بشر لره هر حال دې

.....
 تمت بحمد الله تعالى ويتوفيقه ربنا تقبل منا انك انت السميع العليم وتب علينا
 انك انت التواب الرحيم وصلى الله تعالى على خير خلقه محمد وآله واصحابه
 اجمعين ومن تبعهم باحسان الى يوم الدين . آمين

**Get more e-books from www.ketabton.com
Ketabton.com: The Digital Library**